

1.3त्पति

इयो रीते आखों जुग -तोरती तियार वेयी परमेश्वराय सव दिहाम जुग -तोरती आने तियाम जों काय हाय तीयाय उबजाव्यो.. परमेश्वरायं जुग-तोरती बनावी ताहां आंदारा की पोराली आथी. आने रिकामी पोंडली आथी आने तियाम काइज बनाडलो नाय आथों. पेन परमेश्वरा जिव तिहीं पायां उपे आथो |ताहां परमेश्वरायं आख्यों “उजवाडो वि जो ”,ताहां उजवाडो वि गियों |परमेश्वरायं उजवाडाल देख्यो हारों हाय; आने परमेश्वरायं उजवाडाल “दिहीं”आख्यों | परमेश्वरायं उजवाडाल आंदाराहीने जुदों केयों आने आंदाराल परमेश्वरायं रात आखी | परमेश्वरायं जुग-तोरती उबजाव्यो तिया पेहला दिहाल उजवाडो बनाइयों उबजाव्यो तिया बीहरा दिहाल परमेश्वरायं आख्यों आने तोरती उपे जुग बनाइयों तिसरा दिहाल परमेश्वरायं आख्यों आने पायालें कोअडी जागाहीने अलग केयो | परमेश्वराय कोअडी जागाल तोरती आख्यों तेहकी जों पाइ एहंडो वियों तियाल दोर्यो आख्यों .

फाची परमेश्वरायं आखी तोरती पे बादी जाती चाडवे उगे आने तेहकिज वि गिये परमेश्वरायं वेयों का जों त्याय बनाव्यो तो हारों हाय उबजाव्यो तिया चौथा दिहाल परमेश्वरायं आख्यों दिही चाँद आन चादूले बनाव्ये| परमेश्वरायं तोरतील उजवाडो दां खातोर दिही आन रात मोसम आन वोरेहे होमजा खातर तियायं ते बनाव्ये .पाचवा दिहाल परमेश्वरायं आख्यों पायाँ मे तोरनारे बादे आने उडनारे चिडे बनाव्ये परमेश्वरायं वेयों हारों हाय. आने तियायं आशीर्वाद देदों.

जुगे तोरती बनाव्या साहवा दिहामें परमेश्वरायं आख्यों” बादीज जाती तोरती पे रेनारे जनावरे वि जाय आने परमेश्वरायं जेहकी आख्यों तेहकीज वी गियों बाकी तोरति पे चालनारे बाकी खेतवाले आने बाकी जंगली जनावरे आथे आने परमेश्वरायं वियों हारों हायं |

फाची परमेश्वरायं आख्यो आपु मांहाल आमा होच बनावूहं तियापे तोरती पेने
आखोंज जनावारापे हक्क देदो।

फाची परमेश्वरायं थोडक कादु लेदों आने माहू बनाव्यो आन तियाम जीवना वारो
फुक्यो.इया माहां नाव आदम आथों. परमेश्वरायं आदमाले रा खातोर एक बगीसा
बनाव्यो आन बगिसा देख-रेख केरा खातोर तियाले ती हीं थोव्यो

बगीसा माज मे, परमेश्वरायं बेन खूब कामा चाडवे ,(जीवना चाडे)आन हारों
आन खाराब ईया जाण केनारों चाडवों लागव्यो परमेश्वरायं आदमाल आख्यो का
तू हारों आने खाराब जाण केनारा चाडवा फलवो सोडिन बगिसा मेने केला बी
चाडवा फलवों खाई सेकतोह आने तू ईया चाडवा फलवों खाय ताहा तू मोई
जाहों.

फाची परमेश्वरायं आख्यो माहूँ एखलों रेवुनु हारों नाहा पेने जोनावारा मेन्यो
केलोंबी माहां आर्यो नाहा वी सेकतो ईया खातोर परमेश्वरायं आदमाल खूब निंदी
में टाकि देदों ताहां परमेश्वरायं आदमा एक खुकी मेन्यो एक आटका बाई बनावी
आने तिईल आदमाहीं लालें जाहों आदमां तिईल वेयो तो गोग्यो ; “आने ईता मा
होच हाय ई आदमा मेन्यो बनावली हाय तिया खातोर तिईल “बाई” ईया नावाकी
आखली जाय ऐहकि हाय का ऐक माहूँ आपु बाहको आने याहकील छोडी ने
आपु कोवाली आरी एखठे वी जाय.

परमेश्वरायं तिया होच्यो आदमी आने बाई बनाव्यो आन परमेश्वरायं वियो हारों
हायं तियाय तियाहान आशीर्वाद देदों . आन तिहान आख्यो काहिक पोयरे आन
पोयर्या पैदा केरा आने तोरतिवे वादी जा. इ बादी कारागिरी उबजाव्ये तिया
साहवा दिहाम वेयो |

जाहों सातवो दिही आलों परमेश्वरायं काम पुरों की लेदलों तियाल परमेश्वरायं
जों क्य तो केतलों तियाहा बाधामेयो आराम लेदों तियाय सातवा दिहाल
आशीर्वाद देदों. आने तियाल पवित्र बनाव्यो काहाका ईया दीहाल परमेश्वरायं आपु

कामामेन्नों आराम लेदों लों ईया तरीके परमेश्वरायं ई जुग आन तोरती आन
बादो क्य तियाम बनाव्यों।

बाईबला ई कहानी उत्पत्ती अध्याय १-२